



DEĊIŻJONI TAL-KUNSILL (PESK) 2024/583

tat-8 ta' Frar 2024

dwar operazzjoni ta' sigurtà marittima tal-Unjoni Ewropea biex tiġi ssalvagwardata l-libertà ta' navigazzjoni b'rabta mal-kriżi tal-Baħar l-Aħmar (EUNAVFOR ASPIDES)

IL-KUNSILL TAL-UNJONI EWROPEA,

Wara li kkunsidra t-Trattat dwar l-Unjoni Ewropea, u b'mod partikolari l-Artikoli 42(4) u 43(2) tiegħu,

Wara li kkunsidra l-proposta tar-Rappreżentant Għoli tal-Unjoni għall-Affarijiet Barranin u l-Politika ta' Sigurtà,

Billi:

- (1) Fit-28 ta' Frar 2022, il-Kunsill tas-Sigurtà tan-Nazzjonijiet Uniti ("KSNU") adotta r-Riżoluzzjoni 2624 (2022), li tikkundanna bl-aktar mod qawwi l-ghadd dejjem jikber ta' incidenti 'l barra mill-kosta tal-Jemen, inkluż attakki fuq bastimenti ċivili u kummerċjali kif ukoll il-htif u d-detenzjoni arbitrarji jew illegali ta' bastimenti kummerċjali, li johlqu riskju sinifikanti għas-sigurtà marittima tal-bastimenti fil-Golf ta' Aden u l-Baħar l-Aħmar tul il-kosta tal-Jemen.
- (2) Fit-12 ta' Diċembru 2022, il-Kunsill adotta konkluzjonijiet li jafferaw li l-hidma tal-Unjoni mal-Jemen hija marbuta ma' interessi u impenji ewlenin tal-Unjoni, inkluż: l-appoġġ għall-paċi u ordni internazzjonali bbażata fuq ir-regoli; l-imperattiv umanitarju li jingħata appoġġ lill-poplu tal-Jemen; l-implimentazzjoni tal-Aġenda dwar in-Nisa, il-Paċi u s-Sigurtà madwar id-dinja; l-importanza tal-Jemen għal linji ewlenin ta' provvista ta' enerġija ibbażati fuq il-baħar u komoditajiet oħra u l-oġettiv li jiġu żgurati s-sigurtà u l-istabbiltà tar-reġjun tal-Golf kif ukoll tal-Baħar l-Aħmar u l-Qarn tal-Afrika; u l-htieġa li tiġi evitata proliferazzjoni ulterjuri ta' organizzazzjonijiet terroristiċi. Barra minn hekk, il-Kunsill afferma li s-sigurtà marittima għandha impatt qawwi fuq il-kummerċ marittimu internazzjonali u li l-Unjoni hija lesta żżid l-isforzi tagħha biex tibni l-fiducja u tippromwovi s-sikurezza u s-sigurtà marittima fir-reġjun usa' tal-Golf u fil-Baħar l-Aħmar.
- (3) Fl-24 ta' Ottubru 2023, il-Kunsill adotta konkluzjonijiet li japprovaw l-Strateġija riveduta dwar is-Sigurtà Marittima tal-UE (EUMSS) u l-Pjan ta' Azzjoni tagħha, li jagħtu l-qafas biex l-Unjoni tiehu azzjoni ulterjuri biex tissalvagwarda l-interessi tagħha fuq il-baħar u tiproteġi liċ-ċittadini, il-valuri u l-ekonomija tagħha, filwaqt li tippromwovi r-regoli internazzjonali u l-konformità shiha mal-istrumenti internazzjonali, b'mod partikolari l-Konvenzjoni tan-Nazzjonijiet Uniti dwar il-Liġi tal-Baħar (UNCLOS).
- (4) Minn Ottubru 2023 'l hawn, għadd kbir ta' attakki mill-Houthis kellhom fil-mira bastimenti fil-Baħar l-Aħmar, il-Golf tal-Aden, il-Baħar Gharbi u l-Golf tal-Oman. Attakki bħal dawn jipperikolaw il-hajja tal-baħrin fuq bastimenti, u jikkostitwixxu ksur tal-libertà tal-ibhra internazzjonali u tad-dritt ta' passagġ ta' tranzitu fl-istretti użati għan-navigazzjoni internazzjonali minnuxxa fl-UNCLOS. Dawn għandhom impatt negattiv fuq it-tbajhir merkantili u fuq l-ekonomija ta' bosta pajjiżi fl-Unjoni u fir-reġjun.
- (5) Fl-10 ta' Jannar 2024, il-KSNU adotta r-Riżoluzzjoni 2722 (2024), li tikkundanna bl-aktar mod qawwi l-attakki mill-Houthis fuq bastimenti merkantili u kummerċjali, filwaqt li tenfasizza l-importanza tal-eżerċizzju tad-drittijiet u l-libertajiet tan-navigazzjoni tal-bastimenti tal-Istati kollha fil-Baħar l-Aħmar, inkluż għall-bastimenti merkantili u kummerċjali li jgħaddu mill-Istrett tal-Baab al-Mandab, f'konformità mal-liġi internazzjonali, filwaqt li tesigi li l-Houthis immedjatement iwaqqfu l-attakki kollha bħal dawn, kif ukoll taferma li l-eżerċizzju tad-drittijiet u l-libertajiet tan-navigazzjoni minn bastimenti merkantili u kummerċjali, f'konformità mal-liġi internazzjonali, irid jiġi rrispettat, u b'kont meħud tad-dritt tal-Istati Membri, f'konformità mal-liġi internazzjonali, li jiddefendu l-bastimenti tagħhom minn attakki, inkluż dawk li jdghajfu d-drittijiet u l-libertajiet tan-navigazzjoni.
- (6) Fid-29 ta' Jannar 2024, il-Kunsill approva Kunċett ta' Maniġġar ta' Kriżi għal operazzjoni possibbli ta' sigurtà marittima tal-Unjoni Ewropea biex tissalvagwarda l-libertà tan-navigazzjoni fir-rigward tal-kriżi tal-Baħar l-Aħmar, b'durata inizjali ta' sena minn meta titnieda. F'konformità mal-EUMSS riveduta, dik l-operazzjoni tas-sigurtà marittima tal-Unjoni Ewropea (il-"operazzjoni") jenhtieġ li tikkontribwixxi għas-sigurtà marittima tul il-linji marittimi ta' komunikazzjoni ewlenin f'żona li tinkludi l-Baħar l-Aħmar, il-Baħar Gharbi u l-Golf Persjan,

f'kooperazzjoni ma' atturi ewlenin ohra, u tkun akkumpanjata minn sensibilizzazzjoni diplomatika b'saħħitha u mmirata lis-shab tal-Kunsill ta' Kooperazzjoni tal-Golf, l-atturi reġjonali u l-Istati kostali. Għalhekk, jenhtieg li tiġi stabbilita l-operazzjoni. Iz-Żona ta' Operazzjoni tagħha, li għandha tikkonsisti minn żoni marittimi, jenhtieg li tiġi definita skont il-mandat maqbul fid-dokumenti rilevanti ta' ppjanar.

- (7) Jenhtieg li l-oġġettiv strateġiku tal-operazzjoni jkun li tiġi żgurata preżenza navali tal-Unjoni fiż-żona fejn isehhu l-attakki, bl-għan li tiġi żgurata l-liberta' għal navigazzjoni għall-bastimenti, f'kooperazzjoni mill-qrib ma' fornituri tas-sigurtà marittima li għandhom l-istess għan.
- (8) Għal dak l-għan, l-operazzjoni jenhtieg li takkumpanja lill-bastimenti, tipprovdi għarfien dwar is-sitwazzjoni marittima u tipproteġi lill-bastimenti kontra attakki fuq il-baħar b'diversi dominji. Jenhtieg li tibqa' difensiva fin-natura tagħha. Il-forzi skjerati għall-operazzjoni jenhtieg li jaġixxu f'konformità mal-liġi internazzjonali applikabbli, inkluż il-liġi internazzjonali konswetudinarja, inkluż id-difiża personali fejn jiġu ssodisfati l-kundizzjonijiet, biex jiddefendu kontra attakk imminenti jew kontinwu fuq il-bastimenti tagħhom stess, jew ta' parti terza. L-operazzjoni jenhtieg li taġixxi f'konformità shiha mal-UNCLOS. Il-modalitajiet u l-kondizzjonijiet għal dan ta' hawn fuq jenhtieg li jiġu elaborati fil-Pjan Operattiv, inklużi r-Regoli tal-Ingaġġ, li għandhom jiġu approvati mill-Kunsill.
- (9) Il-Kumitat Politiku u ta' Sigurtà jenhtieg li jeżercita, taħt ir-responsabbiltà tal-Kunsill u tar-Rappreżentant Għoli għall-Affarijiet Barranin u l-Politika ta' Sigurtà, kontroll politiku fuq l-operazzjoni, jagħtiha direzzjoni strateġika u jiehu d-deċiżjonijiet rilevanti f'konformità mat-tielet paragrafu tal-Artikolu 38 tat-Trattat dwar l-Unjoni Ewropea (TUE).
- (10) Kooperazzjoni mill-qrib ma' fornituri tas-sigurtà marittima li għandhom l-istess għan ser tehtieg il-possibbiltà ta' skambju, abbażi ta' reċiproċità u inkluzività, ta' informazzjoni klassifikata sal-livell SECRET UE/EU SECRET mal-Operazzjoni Prosperity Guardian mmexxija mill-Istati Uniti u mal-Forzi Marittimi Kombinati, u l-possibbiltà li tiġi rilaxxata informazzjoni klassifikata tal-UE sal-livell adatt lil shab li għandhom l-istess għan, f'konformità mad-Deċiżjoni tal-Kunsill 2013/488/UE⁽¹⁾, li tistabbilixxi r-regoli ta' sigurtà għall-protezzjoni ta' informazzjoni klassifikata tal-UE.
- (11) Skont l-Artikolu 41(2) TUE u f'konformità mad-Deċiżjoni tal-Kunsill (PESK) 2021/509⁽²⁾, is-spiża operattiva li tirriżulta minn din id-Deċiżjoni, li għandha implikazzjonijiet militari jew ta' difiża, trid tithallas mill-Istati Membri,

ADOTTA DIN ID-DEĊIŻJONI:

Artikolu 1

Missjoni

1. L-Unjoni b'dan tistabbilixxi operazzjoni militari ta' sigurtà marittima tal-Unjoni Ewropea biex tiġi ssalvagwardata l-libertà ta' navigazzjoni b'rabta mal-kriżi tal-Baħar l-Aħmar. Dik l-operazzjoni għandha tikkontribwixxi għas-sigurtà marittima tul il-linji marittimi ta' komunikazzjoni ewlenin fiż-żona msemmija fil-paragrafu 3, f'kooperazzjoni ma' atturi ewlenin ohrajn.
2. L-operazzjoni għandha tisemma EUNAVFOR ASPIDES.
3. Iz-Żona ta' Operazzjoni għandha tinkludi l-Istrett ta' Baab al-Mandab u l-Istrett ta' Hormuz, kif ukoll l-ibħra internazzjonali fil-Baħar l-Aħmar, il-Golf tal-Aden, il-Baħar Gharbi, il-Golf tal-Oman u l-Golf Persjan. Il-limiti dettaljati tagħha, kwalunkwe subżona u ż-Żona ta' Interess għandhom jiġu definiti fid-dokumenti ta' ppjanar rilevanti approvati mill-Kunsill.
4. L-oġġettiv strateġiku ta' EUNAVFOR ASPIDES għandu jkun li tiġi żgurata preżenza navali tal-Unjoni fiż-Żona ta' Operazzjoni, bl-għan li tiġi żgurata l-liberta' għal navigazzjoni għall-bastimenti, f'kooperazzjoni mill-qrib ma' fornituri tas-sigurtà marittima li għandhom l-istess għan.

⁽¹⁾ Id-Deciżjoni tal-Kunsill 2013/488/UE tat-23 ta' Settembru 2013 dwar ir-regoli tas-sigurtà għall-protezzjoni ta' informazzjoni klassifikata tal-UE (ĠU L 274, 15.10.2013, p. 1).

⁽²⁾ Id-Deciżjoni tal-Kunsill (PESK) 2021/509 tat-22 ta' Marzu 2021 li tistabbilixxi Faċilità Ewropea għall-Paċi, u li thassar id-Deciżjoni (PESK) 2015/528 (ĠU L 102, 24.3.2021, p. 14).

5. Għal dak il-fini, EUNAVFOR ASPIDES għandha, skont il-mezzi u l-kapaċitajiet tagħha:
 - (a) takkumpanja bastimenti fiż-Żona ta' Operazzjoni;
 - (b) tiżgura għarfien tas-sitwazzjoni marittima fiż-Żona ta' Operazzjoni;
 - (c) tippoteġi bastimenti kontra attakki fuq il-baħar fuq diversi dominji, b'rispett shiħ għal-liġi internazzjonali, inkluż il-prinċipji ta' neċessità u ta' proporzjonalità, f'subżona taż-Żona ta' Operazzjoni.

Artikolu 2

Hatra tal-Kmandant tal-Operazzjoni tal-UE

Commodore Vasileios GRYPARIS huwa b'dan mahtur Kmandant tal-Operazzjoni tal-UE tal-EUNAVFOR ASPIDES.

Artikolu 3

Għażla tal-Kwartieri Ġenerali tal-Operazzjoni tal-UE

Il-Kwartieri Ġenerali tal-Operazzjoni tal-EUNAVFOR ASPIDES għandhom ikunu f'Larissa, il-Greċja.

Artikolu 4

Kontroll politiku u direzzjoni strateġika

1. Taht ir-responsabbiltà tal-Kunsill u tar-Rappreżentant Għoli għall-Affarijiet Barranin u l-Politika ta' Sigurtà (RGħ), il-Kumitat Politiku u ta' Sigurtà (KPS) għandu jeżerċita l-kontroll politiku u d-direzzjoni strateġika tal-EUNAVFOR ASPIDES.
2. Il-Kunsill b'dan jawtorizza lill-KPS jiehu d-deċiżjonijiet rilevanti f'konformità mal-Artikolu 38 tat-Trattat dwar l-Unjoni Ewropea (TUE). Dik l-awtorizzazzjoni għandha tinkludi s-setgħat li jiġu emendati d-dokumenti tal-ippjanar, inkluż il-Pjan Operattiv, il-Linja tal-Kmand u r-Regoli tal-Ingaġġ. Din għandha tinkludi wkoll is-setgħat li jittiehdu deċiżjonijiet dwar il-hatra tal-Kmandant tal-Operazzjoni tal-UE u tal-Kmandant tal-Forza tal-UE. Is-setgħat ta' deċiżjoni rigward l-oġettivi u t-terminazzjoni tal-EUNAVFOR ASPIDES għandhom jibqgħu f'idejn il-Kunsill.
3. Il-KPS għandu jinżamm aġġornat regolarment dwar it-tmexxija tal-EUNAVFOR ASPIDES, b'mod partikolari, il-President tal-Kumitat Militari tal-UE (EUMC) għandu, f'intervalli regolari, jirrapporta lura lill-KPS dwar dan. Il-KPS jista' jistieden lill-Kmandant tal-Operazzjoni tal-UE jew lill-Kmandant tal-Forza tal-UE għal-laqqgħat tiegħu, kif adatt.
4. Il-Kmandant tal-Operazzjoni tal-UE għandu jipprovdi lill-KPS rapporti dwar it-tmexxija tal-EUNAVFOR ASPIDES kull xahrejn.
5. Il-KPS għandu jirrapporta lura lill-Kunsill f'intervalli regolari.

Artikolu 5

Direzzjoni militari

1. L-EUMC għandu jissorvelja l-eżekuzzjoni korretta tal-EUNAVFOR ASPIDES li titmexxa taht ir-responsabbiltà tal-Kmandant tal-Operazzjoni tal-UE.
2. Il-Kmandant tal-Operazzjoni tal-UE għandu, f'intervalli regolari, jirrapporta lura lill-EUMC. L-EUMC jista' jistieden lill-Kmandant tal-Operazzjoni tal-UE jew lill-Kmandant tal-Forza tal-UE għal-laqqgħat tiegħu, kif adatt.
3. Il-President tal-EUMC għandu jaġixxi bħala l-punt ewlieni ta' kuntatt għall-Kmandant tal-Operazzjoni tal-UE.

Artikolu 6

Konsistenza tar-rispons tal-Unjoni u kooperazzjoni ma' partijiet terzi

1. Ir-RGħ għandu jiżgura l-implimentazzjoni ta' din id-Deciżjoni u l-konsistenza tagħha mal-azzjoni esterna kollha tal-Unjoni, inkluż il-programmi ta' żvilupp tal-Unjoni u l-ghajnuna umanitarja tagħha.
2. Ir-RGħ, assistit mis-Servizz Ewropew għall-Azzjoni Esterna (SEAE), għandu jaġixxi bħala l-punt ewlieni ta' kuntatt man-Nazzjonijiet Uniti, l-awtoritajiet tal-pajjiżi fir-reġjun, u atturi multinazzjonali u bilaterali ohra, inkluż il-Kunsill ta' Kooperazzjoni tal-Golf, il-Lega tal-Istati Gharab, l-Istati Uniti tal-Amerka u r-Renju Unit.
3. L-EUNAVFOR ASPIDES għandha tikkordina mill-qrib mal-operazzjoni militari tal-Unjoni Ewropea biex tikkontribwixxi għas-sigurtà marittima fil-Punent tal-Oċean Indjan u fil-Baħar l-Aħmar (EUNAVFOR ATALANTA), stabbilita bl-Azzjoni Kongunta tal-Kunsill 2008/851/PESK ⁽³⁾.
4. L-EUNAVFOR ASPIDES għandha tikkooopera mal-Gwardjan tal-Prospertà tal-Operazzjoni, mal-Forzi Marittimi Magħquda u ma' Stati disposti li jikkontribwixxu għas-sigurtà marittima fiż-Żona tal-Operazzjoni tagħha.
5. L-EUNAVFOR ASPIDES għandha tikkordina mill-qrib mal-industrija tat-tbajhir, b'mod partikolari permezz ta' Ċentru għas-Sigurtà Marittima - il-Qarn tal-Afrika (MSCHOA).
6. L-EUNAVFOR ASPIDES għandha tikkooopera mal-awtoritajiet rilevanti tal-Istat Membru, mal-agenziji u l-korpi rilevanti tal-Unjoni, b'mod partikolari ċ-Ċentru Satellitari tal-Unjoni Ewropea (SATCEN), u mal-missjonijiet u l-operazzjonijiet rilevanti tal-PSDK, b'mod partikolari mal-missjoni militari tal-Unjoni Ewropea biex tikkontribwixxi għat-taħriġ tal-forzi tas-sigurtà tas-Somalja (EUTM Somalia), stabbilita bid-Deciżjoni tal-Kunsill 2010/96/PESK ⁽⁴⁾, u mal-Missjoni tal-Unjoni Ewropea ta' Bini tal-Kapaċità fis-Somalja (EUCAP Somalia), stabbilita bid-Deciżjoni tal-Kunsill 2012/389/PESK ⁽⁵⁾.
7. L-EUNAVFOR ASPIDES għandha tiġi appoġġata mis-SATCEN u miċ-Ċentru tal-Intelligence u tas-Sitwazzjonijiet tal-Unjoni Ewropea fil-ġbir ta' informazzjoni kif meħtieġ għat-twettiq tal-kompiti tagħha.

Artikolu 7

Parteċipazzjoni ta' Stati terzi

1. Mingħajr preġudizzju għall-awtonomija deċiżjonali tal-Unjoni jew għall-qafas istituzzjonali uniku, u skont il-linji gwida rilevanti tal-Kunsill Ewropew, Stati terzi jistgħu jiġu mistiedna jiehdu sehem fl-EUNAVFOR ASPIDES.
2. Il-Kunsill b'dan jawtorizza lill-KPS jistieden lil Stati terzi joffru kontributi u jieħu d-deċiżjonijiet rilevanti dwar l-aċċettazzjoni tal-kontributi proposti, fuq ir-rakkomandazzjoni tal-Kmandant tal-Operazzjoni tal-UE u tal-EUMC.
3. L-arrangamenti dettaljati għall-parteċipazzjoni ta' Stati terzi għandhom ikunu s-suġġett ta' ftehimiet konklużi skont l-Artikolu 37 TUE u f'konformità mal-proċedura stipulata fl-Artikolu 218 tat-Trattat dwar il-Funzjonament tal-Unjoni Ewropea. Fejn l-Unjoni u Stat terz ikunu kkonkludew ftehim li jistabbilixxi qafas għall-parteċipazzjoni ta' dan tal-aħħar f'missjonijiet tal-Unjoni ta' maniġġar ta' kriżijiet, id-dispożizzjonijiet ta' tali ftehim għandhom japplikaw fil-kuntest tal-EUNAVFOR ASPIDES.
4. L-Istati terzi li jagħmlu kontributi militari sinifikanti għall-EUNAVFOR ASPIDES għandu jkollhom l-istess drittijiet u obbligi fir-rigward tal-ġestjoni ta' kuljum tal-EUNAVFOR ASPIDES bħall-Istati Membri li jieħdu sehem fiha.

⁽³⁾ L-Azzjoni Kongunta tal-Kunsill 2008/851/PESK tal-10 ta' Novembru 2008 dwar operazzjoni militari tal-Unjoni Ewropea bil-ħsieb ta' kontribut għas-sigurtà marittima fil-Punent tal-Oċean Indjan u fil-Baħar l-Aħmar (EUNAVFOR ATALANTA) (ĠU L 301, 12.11.2008, p. 33).

⁽⁴⁾ Id-Deciżjoni tal-Kunsill 2010/96/PESK tal-15 ta' Frar 2010 dwar missjoni militari tal-Unjoni Ewropea biex tikkontribwixxi għat-taħriġ tal-forzi tas-sigurtà tas-Somalja (ĠU L 44, 19.2.2010, p. 16).

⁽⁵⁾ Id-Deciżjoni tal-Kunsill 2012/389/PESK tas-16 ta' Lulju 2012 dwar il-Missjoni tal-Unjoni Ewropea għall-Bini tal-Kapaċità fis-Somalja (EUCAP Somalia) (ĠU L 187, 17.7.2012, p. 40).

5. Il-Kunsill b'dan jawtorizza lill-KPS jiehu d-deċiżjonijiet rilevanti rigward l-istabbiliment ta' Kumitat ta' Kontributori, fil-każ li xi Stati terzi jipprovdu kontributi militari sinifikanti.

Artikolu 8

Status tal-persunal immexxi mill-Unjoni

L-istatus tal-unitajiet u tal-persunal immexxija mill-Unjoni għandu jiġi definit fejn ikun mehtieg f'konformità mal-liġi internazzjonali.

Artikolu 9

Arranġamenti finanzjarji

1. L-ispejjeż komuni tal-EUNAVFOR ASPIDES għandhom jiġu amministrati f'konformità mad-Deċiżjoni (PESK) 2021/509.

2. L-ammont ta' referenza għall-ispejjeż komuni tal-EUNAVFOR ASPIDES għandu jkun ta' EUR 8 000 000. Il-perċentwal tal-ammont ta' referenza msemmi fl-Artikolu 51(2) tad-Deċiżjoni (PESK) 2021/509 għandu jkun ta' 30 % għal impenji u 30 % għal pagamenti.

Artikolu 10

Rilaxx u skambju ta' Informazzjoni

1. Ir-RGħ għandu jkun awtorizzat jirrilaxxa lil Stati terzi ddeżinjati, kif adatt u f'konformità mal-htigijiet operazzjonali tal-EUNAVFOR ASPIDES, kwalunkwe dokument mhux klassifikat tal-UE marbut mad-deliberazzjonijiet tal-Kunsill dwar l-EUNAVFOR ASPIDES u li jkun kopert mill-obbligu ta' segretezza professjonali skont l-Artikolu 6(1) tar-Regoli ta' Proċedura tal-Kunsill. ⁽⁶⁾ Il-KPS, dment li jiġu sodisfatti dawn il-kundizzjonijiet, għandu jiddeżinja każ b'każ lill-Istati terzi kkonċernati.

2. Ir-RGħ għandu jkun awtorizzat li jirrilaxxa lill-Istati terzi ddeżinjati, kif adatt u f'konformità mal-htigijiet operazzjonali tal-EUNAVFOR ASPIDES, informazzjoni klassifikata tal-UE ġġenerata għall-finijiet tal-EUNAVFOR ASPIDES, f'konformità mad-Deċiżjoni tal-Kunsill 2013/488/UE, kif ġej:

- (a) sal-livell previst mill-Ftehim applikabbli dwar is-Sigurtà tal-Informazzjoni konkluż bejn l-Unjoni u l-Istat terz kkonċernat; jew
- (b) sal-livell "RESTREINT UE/EU RESTRICTED" għal informazzjoni rilaxxata lill-Eġittu, lill-Kunsill ta' Kooperazzjoni tal-Golf u lill-Istati Membri tiegħu, u lill-Indja, kif ukoll lil Stati terzi oħra ddeżinjati mill-KPS.

3. Ir-RGħ huwa b'dan awtorizzat jiskambja mal-Operazzjoni Prosperity Guardian u mal-Forzi Marittimi Kombinati, permezz tal-Kwartieri Ġenerali tagħhom, informazzjoni klassifikata rilevanti għall-finijiet tal-EUNAVFOR ASPIDES sal-livell SECRET UE/EU SECRET, fejn tali skambju fil-livell operattiv ikun mehtieg għal raġunijiet operazzjonali, f'konformità mad-Deċiżjoni 2013/488/UE u soġġett għal arranġamenti bejn ir-RGħ u l-awtoritajiet kompetenti ta' dawk l-operazzjonijiet.

4. Ir-rilaxx u l-iskambju ta' informazzjoni msemmija fil-paragrafi 1, 2 u 3 għandhom jitwettqu b'rispett shiħ tal-prinċipji ta' reċiproċità u inklużività. L-informazzjoni klassifikata riċevuta għandha tiġi trattata mill-EUNAVFOR ASPIDES minghajr ebda distinzjoni bejn il-persunal tagħha u unikament fuq il-bażi tar-rekwiżiti operazzjonali.

5. Ir-RGħ għandu jkun awtorizzat jikkonkludi l-arranġamenti mehtieġa għall-implementazzjoni tad-dispożizzjonijiet dwar ir-rilaxx jew l-iskambju ta' informazzjoni f'din id-Deċiżjoni.

⁽⁶⁾ Id-Deċiżjoni tal-Kunsill 2009/937/UE tal-1 ta' Diċembru 2009 li tadotta r-Regoli ta' Proċedura tiegħu (ĠU L 325, 11.12.2009, p. 35).

6. Ir-RGħ jista' jiddelega l-awtorizzazzjonijiet biex tiġi rilaxxata jew skambjata informazzjoni kif ukoll il-kapaċità li jiġu konkluzi l-arrangamenti msemmijin f'dan l-Artikolu lil uffiċjali tas-SEAE, lill-Kmandant tal-Operazzjoni tal-UE jew lill-Kmandant tal-Forza tal-UE f'konformità mat-taqsimi VII tal-Anness VI tad-Deċiżjoni 2013/488/UE.

Artikolu 11

Dhul fis-seħh u terminazzjoni

1. Din id-Deċiżjoni għandha tidhol fis-seħh fid-data tal-adozzjoni tagħha.
2. L-EUNAVFOR ASPIDES għandha tintemm sena mid-data li titnieda.
3. Għandu jitwettaq rieżami strateġiku ta' EUNAVFOR ASPIDES fi żmien xieraq qabel l-iskadenza ta' din id-Deċiżjoni.
4. Din id-Deċiżjoni għandha tithassar mid-data tal-gheluq tal-Kwartieri Ġenerali tal-Operazzjoni tal-UE f'konformità mal-pjanijiet approvati għat-terminazzjoni tal-EUNAVFOR ASPIDES u mingħajr preġudizzju għall-proċeduri rigward l-awditu u l-preżentazzjoni tal-kontijiet tal-EUNAVFOR ASPIDES stipulati fid-Deċiżjoni (PESK) 2021/509.

Magħmul fi Brussell, it-8 ta' Frar 2024.

Għall-Kunsill
Il-President
H. LAHBIB